

بسم اللہ الرحمن الرحیم

حروف آغاز

ذکر کی حقیقت

سید جلال الدین عری

ذکر اس بات کا نام ہے کہ دل سے غفلت دور ہو اور آدمی پر خدا کی یاد چھائی رہے۔ اس کی بہت سی صورتیں قرآن و حدیث میں بیان ہوئی ہیں۔

ذکر قلب

ایک صورت ذکر قلب ہے۔ آدمی اللہ تعالیٰ کو دل ہی دل میں یاد کرے، اس کی غفلت اور بزرگی، اس کے غیظ و غضب اور اس کی رافت و رحمت کا تصور کرے، اپنی کوتاہیوں اور کمزوریوں کا خیال کر کے ندامت محسوس کرے، دل سے توبہ و استغفار کرے، معاصی سے بچنے اور اطاعت پر قائم رہنے کا عہد و پیمان کرے۔

ذکر قلب کی فضیلت میں بہت سی حدیثیں آئی ہیں حضرت معاذ بن انسؓ رسول اللہ صلی اللہ علیہ وسلم سے ایک حدیث قدسی روایت کرتے ہیں کہ اللہ تعالیٰ نے فرمایا۔

لا یند کونی بحسب ذی نفسہ	بندہ اپنے ہی میں مجھے یاد کرتا ہے تو
الا ذکر تہ فی ملائکتی	میں اپنے فرشتوں کی مخصوص جماعت
ولا یند کونی فی ملائکالا	میں اسے یاد کرتا ہوں۔ اگر وہ اپنے خاص
ذکر تہ فی السلا الاعلیٰ	ہوگوں میں میرا ذکر کرتا ہے تو میں ملا اعلیٰ
	(سب سے اونچے فرشتوں) میں اس کا ذکر کرتا ہوں۔

لہ رواہ الطبرانی باسناد حسن۔ الترغیب والترہیب: ۳۹۲/۲ مطبوعہ ۱۹۸۶ء

ایک اور حدیث قدسی میں ہے جسے حضرت عبداللہ بن عباسؓ نے رسول اللہ صلی اللہ علیہ وسلم نے روایت کیا ہے۔

یا ابن آدم اذا ذكرتني يا ابن آدم اذا ذكرتني
خاليا ذكرتك خاليا واذا ذكرتني
في ملاذ ذكرتك في ملاذ خير
من الدنيا منذ كنت
فيها سلام

ایک حدیث میں جو سند کے لحاظ سے کچھ زیادہ قوی نہیں ہے مگر کئی گاہ تہذیبی ذکر کہا گیا ہے۔ اس کی وجہ بظاہر یہ معلوم ہوتی ہے کہ ذکر خفی یا ذکر قلب میں ریاکاری اور نام و نمود کا امکان نہیں ہوتا۔

ذکر لسان

ذکر لسان میں نماز، قرآن مجید کی تلاوت، مختلف اوقات میں پڑھے جانے والے اوراد و اذکار، دعائیں، تعلیم، تذکیر، تبلیغ اور اس نوعیت کی سبھی چیزیں شامل ہیں۔ زبان سے اللہ تعالیٰ کے ذکر کی بڑی تفصیل آئی ہے۔ ذیل میں چند حدیثیں پیش کی جا رہی ہیں۔

حضرت عبداللہ بن بسرؓ کی روایت ہے کہ ایک شخص نے رسول اللہ صلی اللہ علیہ وسلم سے عرض کیا کہ احکام شریعت بہت زیادہ ہیں۔ میرے لیے ان سب پر عمل دشوار ہے۔ آپ مجھے کوئی ایسی بات بتادیں کہ میں اسے مضبوطی سے پکڑ لوں۔ آپ نے فرمایا۔

لا يزال لسانك رطبا
من ذكر الله

ہمیشہ تر رطبی

۱۔ رواہ البزار باسناد صحیح۔ الترغیب والترہیب ۲/۳۹۴

۲۔ حضرت سعد بن مالکؓ کی روایت ہے کہ رسول اللہ صلی اللہ علیہ وسلم نے فرمایا۔ حنیف الذکر الخفی وحنیف الرزق مایکفی (مسند احمد: اسنادہ ضعیف لانقطاعہ تحقیق احمد محمد شاہ) ۳/۴۴۴

ذکر کی حقیقت

۷

حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا۔
 ۱۰۔ ان اللہ عزوجل بیشک اللہ عزوجل فرماتا ہے کہ میں
 يقول انا مع عبدی اذا اپنے بندہ کے ساتھ ہوں جب وہ مجھے
 هو ذکری وتحرکت بی یاد کرتا ہے اور میرے ذکر سے اس کے
 شفقاۃ ہوٹ حرکت کرتے ہیں۔

حضرت ثوبانؓ کہتے ہیں کہ بعض صحابہؓ نے رسول اللہ صلی اللہ علیہ وسلم سے عرض کیا
 کہ اللہ تعالیٰ نے سونے چاندی کا ذخیرہ کرنے سے منع کر دیا ہے۔ اگر ہمیں یہ معلوم ہو جائے کہ
 کون سی دولت بہتر ہے تو وہی ہم اپنے پاس رکھیں۔ آپ نے فرمایا:-

افضلہ لسان ذاکر ان میں افضل چیز ہے ذکر کرنے والی
 وقلب شاکیہ و زبانی اور فکر کرنے والا دل یا دماغ ایاں
 مؤمنۃ تعینہ علی ایمانہ والی بوی جو ایمان پر چلنے میں اس کی
 مدد کرتی ہے۔

اس حدیث میں جن چیزوں کو انسان کا سب سے بڑا سرمایہ قرار دیا گیا ہے ان میں
 لسان ذاکر اور قلب شاکیہ ہے۔

اسی حدیث کی ایک مشہور حدیث بخاری، مسلم اور دیگر کتب حدیث میں مروی ہے حضرت
 ابوہریرہؓ کی روایت کرتے ہیں کہ رسول اللہ صلی اللہ علیہ وسلم نے فرمایا۔

يقول اللہ تعالیٰ انا اللہ تعالیٰ فرماتا ہے کہ میرے متعلق
 عند ظن عبدی فی وانا میرے بندے کا جو خیال ہو میں اسی کے
 معہ اذا ذکر فی فان قریب ہوں اور میں اس کے ساتھ ہوتا
 ذکر فی نفسه ذکرہ ہوں جب وہ میرا ذکر کرتا ہے۔ اگر وہ
 فی نفسی وان ذکر فی اپنے دل میں مجھے یاد کرے تو میں اپنے دل
 ملاذ کثرہ فی ملاخیر میں اسے یاد کرتا ہوں اگر وہ جمع میں میرا ذکر
 متلہم فان تقرب الی کرے تو میں اس کے جمع سے بہتر جمع میں

۱۔ ابن ماجہ، حوالہ سابق ۲۔ ترمذی، ابواب التفسیر، سورہ التوبہ ۳۱۷

شبرا القرب الیہ فدا
وان تقرب الی ذرا عا
لقرب الیہ باعا وان
اتانی یشبی امتی صرولہ
اس کا ذکر کرتا ہوں۔ اگر وہ مجھے بہت
بھر قریب آئے تو میں اس سے ایک ہاتھ
قریب ہوتا ہوں اور وہ مجھ سے ایک ہاتھ
قریب ہو تو میں اس سے دو ہاتھ کے برابر
قریب ہوتا ہوں، اگر وہ پیدل میری طرف
آئے تو میں دوڑ کر اس کی طرف آتا ہوں۔

اس حدیث کے بعض جملے تشریح طلب ہیں۔ فرمایا میرے متعلق میرے بندے کا
جو خیال ہو میں اس کے قریب ہوں، مطلب یہ کہ بندہ میرے بارے میں اچھا یا برا جو خیال کرے گا
میں اسی کے مطابق اس سے معاملہ کروں گا۔ اس میں اللہ تعالیٰ سے حسن ظن رکھنے کی ہدایت
ہے۔ کہا گیا میں بندے کے ساتھ ہوتا ہوں جب وہ میرا ذکر کرتا ہے، یعنی بندہ جب اللہ کا ذکر
کرتا ہے تو اس کی توفیق ہدایت، توجہ اور عنایت اس کے ساتھ ہوتی ہے اور مزید راہیں اس
پر کھلتی ہیں۔ فرمایا گناہ بندہ اپنے دل میں مجھے یاد کرتا ہے تو میں اپنے دل میں اسے یاد کرتا ہوں،
مطلب یہ کہ بندہ جب خاموشی سے اور اپنے دل میں اللہ تعالیٰ کی تسبیح و تہلیل کرے اور اللہ سے
تو اللہ تعالیٰ خاموشی سے اس کے اجر و ثواب اور اپنی رحمت کا ذکر کرتا ہے۔
ذکر سے اللہ تعالیٰ کی جو بہترین قربت نصیب ہوتی ہے اور جس سے پائیاں اجر و ثواب
میں وہ بندہ کو نوازتا ہے۔ اسے اس حدیث میں بہت ہی خوبصورت اور تفصیلی انداز میں بیان
کیا گیا ہے۔

علماء کرام نے ذکر قلب اور ذکر لسان کی حقیقت و فضیلت اور اس کے طریقوں
سے بحث کی ہے۔ لہذا حتمی غیاض فرماتے ہیں کہ ذکر کی دو قسمیں ہیں۔ ایک ذکر قلب اور دوسرا
ذکر لسان۔ ذکر قلب کی بھی دو قسمیں ہیں۔ ایک یہ کہ اللہ تعالیٰ کی عظمت و جلال اور اس کی حکومت
و اقتدار پر غور و فکر کیا جائے اور زمین و آسمان میں اس کی پھیلی ہوئی نشانیوں پر تدبر ہوتا ہے
یہ سب سے ارفع و اعلیٰ ذکر ہے۔ اسی کے سلسلے میں یہ حدیث آئی ہے: خیر الذکر الخفی،

سہ بخاری، کتاب التوہید، باب قول اللہ و یذکرہ اللہ نفسہ مسلم، کتاب الذکر والدعاء، باب اثبات

علی ذکر اللہ۔ ۳۸۹/۱۳ فتح الباری ۳۶۸

ذکر کی حقیقت

ذکر قلب کی دوسری صورت یہ ہے کہ جہاں اللہ تعالیٰ کے اوامر و نواہی سامنے آئیں آدمی اسے یاد کرے، اوامر کو بجالائے اور نواہی سے اجتناب کرے جس سے حاضریں اللہ تعالیٰ کی مرضی میں ملتی رہیں۔
واضح ہو تو وقت کرے۔

باقی رہا صرف زبان سے ذکر تو یہ ایک کمزور صورت ہے لیکن جیسا کہ احادیث سے معلوم ہوتا ہے اس کی بھی فضیلت ہے۔

امام نووی فرماتے ہیں کہ صرف قلب سے ذکر کے مقابلے میں حضور قلب کے ساتھ زبان سے ذکر افضل ہے۔

حافظ ابن حجر ذکر کی فضیلت سے متعلق بعض احادیث کے ذیل میں فرماتے ہیں کہ اس سے مراد زبان سے نہیں الفاظ کا ادا کرنا ہے جن کے ادا کرنے اور کثرت ادا کرنے کی ترغیب ہے جیسے سبحان اللہ، الحمد للہ، لا حول ولا قوۃ الا باللہ۔ یا استغفر اللہ کلمات یاد کرنا اور آخرت کی بھلائی کی دعائیں وغیرہ۔

مزید فرماتے ہیں ذکر سے مراد ان اعمال کی مواظبت بھی ہے جنہیں اللہ تعالیٰ نے واجب یا مندوب قرار دیا ہے۔ جیسے تلاوت قرآن، حدیث کا پڑھنا، علم کی کوشش، نفل نمازیں ادا کرنا۔

ذکر لسان کے بارے میں فرماتے ہیں کہ زبان سے ذکر کرنے والا اجر و ثواب کا مستحق ہوگا۔ اس میں یہ شرط نہیں ہے کہ ذہن و قلب کا استحضار ہو۔ لیکن کلمات ذکر میں اللہ تعالیٰ کی تعظیم و تہنیت و تقدیس کے جو معانی موجود ہیں ان کا استحضار ہو تو ذکر کی خوبی میں اضافہ ہوگا۔ اسی طرح جو اعمال حاضریں ہیں جیسے نماز اور جہاد ان میں ذکر ہو تو اس کی خوبی اور کمال میں مزید اضافہ ہوگا۔ اس کے ساتھ اللہ تعالیٰ کی طرف توجہ اور اعتنا میں بھی پیدا کر لیا جائے تو یہ انتہائی خوبی اور کمال کی بات ہوگی۔

امام رازی فرماتے ہیں کہ ذکر لسان سے مراد اللہ تعالیٰ کی تسبیح، تحمید اور تمجید پر دلالت کرنے والے الفاظ کا زبان سے ادا کرنا ہے۔ ذکر قلب یہ ہے کہ اللہ تعالیٰ کی ذات و صفات کے دلائل پر غور کیا جائے، شریعت کے اوامر و نواہی کے دلائل اور حکمتیں معلوم کی جائیں،

اللہ تعالیٰ کی مخلوقات میں جو کمیتیں پوشیدہ ہیں وہ دریافت کی جائیں۔ اس کی تیسری صورت ذکر بالجوارح ہے۔ وہ یہ کہ انسان کے اعضاء وجوارح اللہ تعالیٰ کی اطاعت میں مستغرق رہیں۔
 ابن ابی جرہ کہتے ہیں۔ ذکر کبھی صرف زبان سے کبھی صرف دل سے اور کبھی زبان اور دل دونوں سے ہوتا ہے۔ اسی طرح کسی حکم خداوندی کی تعمیل اور منوع چیز سے اجتناب بھی ذکر ہے۔

ذکر اجتماعی

اوپر زیادہ تر ذکر انفرادی کی صورتیں بیان ہوئی ہیں۔ ذکر اجتماعی بھی ہوتا ہے۔ ذکر اجتماعی یہ ہے کہ آدمی کچھ لوگوں کے ساتھ مل کر اللہ تعالیٰ کو یاد کرے، انھیں دین کی باتیں بتائے، قرآن و حدیث کی تعلیم دے یا تعلیم حاصل کرے۔ دینی مسائل پر تبادلہ خیال کرے۔ یہ سب ذکر اجتماعی کی مختلف صورتیں ہیں۔ اوپر جو احادیث گزری ہیں ان میں انفرادی ذکر کے ساتھ اجتماعی ذکر کی بھی فضیلت بیان ہوئی ہے۔

اجتماعی ذکر کی فضیلت حضرت ابوہریرہؓ کی ایک روایت میں یوں بیان ہوئی ہے کہ رسول اللہ صلی اللہ علیہ وسلم نے فرمایا:-

ان للہ تبارک و تعالیٰ	بے شک اللہ تعالیٰ کے کچھ نعموں
ملائکتہ سیارۃ فضلا	فرشتے ہیں جو عام فرشتوں سے الگ
یتبعون مجالس الذکر	ہیں۔ ان کا کام یہ ہے کہ وہ مجالس ذکر
فاذا وجدوا مجلسا	کی تلاش میں گھومتے رہتے ہیں جب
فیہ ذکر قعدوا معهم	وہ ذکر کی مجلس کو دیکھتے ہیں تو ایک
وحف بعضهم بعضا	دوسرے کو آواز دیتے ہیں کہ آؤ تمہاری
باجنحتهم حتی یسئلوا	مطلوبہ چیز یہاں سے پھر وہ مجلس میں
بینہم و بین السماء الدنیا	شریک ہو جاتے ہیں اور اپنے بازوؤں
فاذا انفروا عسروا	میں مجلس کے لوگوں کو لے لیتے ہیں اس
وصعدوا الی السماء قال	طرح ان کے اور آسمان دنیا کے درمیان

ذکر کی حقیقت

کی فضا ان فرشتوں سے بھر جاتی ہے۔
جب اس سے فارغ ہوتے ہیں اور
آسمان پر پہنچتے ہیں اللہ عزوجل ان سے
پوچھتا ہے۔ حالانکہ وہ ان کے بارے میں
غوب جانتا ہے۔ کہ تم کہاں سے آئے ہو۔
وہ جواب دیتے ہیں کہ ہم زمین سے تیرے
کچھ خاص بندوں کے پاس سے آئے ہیں
جو میری تسبیح، تکبیر، تہلیل اور حمد و ثنائیں
لگے ہوئے ہیں (اللہ تعالیٰ سوال فرمائیے)
لکھا انھوں نے مجھے دیکھا ہے۔ فرشتے عرض
کرتے ہیں اے رب تیری قسم! انھوں نے
مجھے نہیں دیکھا ہے۔ ارشاد ہوتا اگر وہ مجھے
دیکھ لیں تو ان کا کیا حال ہوگا؟ عرض کرتے ہیں
اس وقت وہ تیری زیادہ عبادت کریں گے
اور زیادہ تسبیح و تحمید میں لگ جائیں گے)
اللہ تعالیٰ فرماتا ہے وہ مجھ سے کیا طلب
کر رہے ہیں؟ فرشتے عرض کرتے ہیں وہ تجھ
سے تیری جنت کے طالب ہیں۔ ارشاد
ہوتا اگر کیا انھوں نے میری جنت کو دیکھا
ہے۔ فرشتے عرض کرتے ہیں قسم خدا کی
انھوں نے اسے نہیں دیکھا ہے۔ ارشاد
ہوتا اگر وہ میری جنت دیکھ لیں تو ان
کی کیا کیفیت ہوگی۔ عرض کرتے ہیں اگر وہ
اسے دیکھ لیں تو ان کی طلب اور تمنا اور
بڑھ جائے گی۔ سوال ہوتا اگر وہ کس چیز سے

فیساکھم اللہ عزوجل وہو
اعلم بہم من این جئتم
فیقولون حیثنا من عند
عبادک فی الارض یجوزک
ویکبرونک ویہملونک
ویجمدونک ویسأونک
قال وماذا یسأونی قالوا
یسألون جنتک قال و
ہل رأوا جنتی قالوا
لا ای رب قال فکیف
لورا و جنتی قالوا
ولست جیرونک قال و
ہم لست جیرونقی قالوا
من ناریک یا رب و ہل
رأوا ناری قالوا لا
قال فکیف لورا و
ناری قالوا ولست نقیرونک
قال فہی قول فتد
غسرت لہم فاعطیتہم
ما سألوا و اہبرتمہم
مما استعاروا قال
فیقولون رب فیہم
فیلان عید خطا انہما
من فجلس معہم قال
فیقول دلہ غسرت

ہم القوم لایشقی بہم
جلیسہم

پناہ مانگتے ہیں۔ عرض کرتے ہیں وہ جہنم سے
پناہ مانگتے ہیں۔ اور شاہد ہو گا کیا انھوں نے
جہنم کو دیکھا ہے۔ عرض کرتے ہیں قسم ہے
اسے اب انھوں نے اسے نہیں دیکھا ہے
ارشاد ہو گا اگر وہ اسے دیکھیں گے تو کیا
حال ہو گا (عرض کرتے ہیں کہ وہ اس سے
اور زیادہ دور رہیں گے اور زیادہ خوف
کھائیں گے ہمارا شاہد ہو گا اچھا تو تم کو وہ رہو
گو میں نے ان کی مغفرت کر دی ہے کہ وہ
جو کچھ طلب کر رہے ہیں وہ انھیں عطا کر دیا
ہے اور میں جہیز سے پناہ چاہ رہے ہیں اس
سے پناہ دے دی ہے۔ فرشتے عرض کرتے
ہیں کہ اسے رب! ان میں نمایاں بندہ بھی
ہے جو خدا کا کار ہے وہ اصر سے گزر
رہا تھا تو ان کے ساتھ بیٹھ گیا۔ ارشاد
ہوتا ہے میں نے اس کی بھی مغفرت کر دی ہے۔
یہ وہ لوگ ہیں جن کے ساتھ بیٹھنے والا
محروم نہیں ہوتا۔

حضرت ابو ہریرہؓ کی ایک اور حدیث میں مل جل کر قرآن مجید کی تلاوت کرنے اور اس کے
کچھ کلمات کی تفصیلات ان الفاظ میں بیان ہوئی ہے کہ رسول اللہ صلی اللہ علیہ وسلم نے فرمایا۔
ما اجتمع قوم فی بیت
من بیوت اللہ یستون
اللہ تعالیٰ کے گھروں (مساجد) میں سے
کسی گھر میں جب لوگ جمع ہو کر اللہ کی کتاب

سہ بخاری، دعوات، باب فضل ذکر اللہ وسلم، کتاب الذکر والدعاء، باب فضل مجالس الذکر حدیث کے
الفاظ صحیح مسلم سے لیے گئے ہیں البتہ تراویح بخاری کے الفاظ کو بھی سامنے رکھ کر کہیں کہیں تو میں میں اضافہ کیا گیا ہے۔

ذکر کی حقیقت

کتاب اللہ ویتداوسونہ
الانزلت علیہم السکینۃ
وغشیتہم الرحمة و
حفتہم الملائکۃ و ذکرہم
اللہ فی من عندہ

کی تلاوت اور اس کی درس و تدریس
کرتے ہیں تو ان پر سکون قلب نازل ہوتا
ہے رحمت ان پر چھا جاتی ہے فرشتے
انہیں گھیرے رہتے ہیں ملائکہ تعالیٰ ان کا
ذکر اپنے مقربین کے درمیان کرتا ہے۔

دور اول میں اس طرح کی مجلسیں مساجد ہی میں ہوتی تھیں اس لیے مساجد کا ذکر کیا گیا
یہ لیکن اسی مفہوم کی ایک اور حدیث میں مساجد کا ذکر نہیں ہے۔ اس سے معلوم ہوتا ہے کہ
جہاں بھی اللہ کا ذکر ہوا اور اس کے دین کو سمجھنے سمجھانے کی کوشش ہو اللہ کی رحمت سایہ فگن
ہوئی حضرت ابوبکرؓ اور حضرت ابوسعید خدریؓ کی روایت ہے رسول اللہ صلی اللہ علیہ وسلم نے فرمایا۔

لا یقعد قوم یذکرہم اللہ
عز وجل الا حفتہم الملائکۃ
وغشیتہم الرحمة ونزلت
علیہم السکینۃ و ذکرہم اللہ
فی من عندہ

جب کہ لوگ اللہ کے ذکر کے لیے
(کسی جگہ) بیٹھے ہیں تو فرشتے انہیں چھایا
طرف سے گھیر لیتے ہیں ان پر اللہ کی رحمت
چھا جاتی ہے ان پر سکون نازل ہوتا ہے
اور اللہ تعالیٰ ان کا ذکر اپنے مقربین میں کرتا ہے۔

ایک حدیث میں دین کی دولت کے ملنے پر بل جمل کر اللہ کا شکر اور اس کی حمد و ثنا کرنے

کی بڑی فضیلت آئی ہے۔

حضرت معاویہؓ کی روایت ہے کہ رسول اللہ صلی اللہ علیہ وسلم صحابہ کرام کی ایک مجلس (حلقہ)
میں بیٹھے۔ دریافت فرمایا کہ آپ لوگ یہاں کس مقصد سے جمع ہیں؟ انھوں نے عرض کیا کہ ہم یہاں
بیٹھے اللہ کو یاد کر رہے ہیں اور اس کی حمد و ثنا کر رہے ہیں کہ اس نے ہمیں اسلام کی راہ دکھائی اور
ہم پر احسان کیا۔ آپ نے فرمایا خدا کی قسم! کیا تم اسی لیے بیٹھے ہو؟ صحابہ نے عرض کیا خدا کی قسم ہم
اسی لیے بیٹھے ہیں۔ فرمایا کہ کسی بدگمان یا نہمت کی وجہ سے میں نے تم سے قسم نہیں لی تھی۔ حضرت
جبریلؑ تشریف لائے تھے اور بتایا کہ اللہ تعالیٰ فرشتوں کے درمیان فقر کے ساتھ تمہارا ذکر کرتا ہے
ان احادیث سے ذکر اجتماع کی اہمیت بھی واضح ہوتی ہے اور اس کے مفہوم کی دست بھی سامنے آتی ہے۔

ماہ مسلم، کتاب الذکر والدعاء، باب فضل التہلیل والتسبیح والدعاء مع حوالہ سابق، صفحہ ۳۷۳، روایہ مسلم، ابن جریر